

حسن اخلاق اور حسن ذوق کا ایک خوب صورت مظاہرہ

مذہب اور سیاست کی ایک قابل تقلید مثال

آج دنیا میں شاید ہی کوئی انسانی سوسائٹی ایسی ہو، جس میں تشدد اور انتحاپندی کے رجحانات نہ پائے جاتے ہوں، مشرقی سوسائٹی میں ان رجحانات کا پایا جانا چند اس موجب حریت نہیں، کیوں کہ مشرق اور ہر تین سو سال سے مغرب کی "سیاسی انا" کا شکار رہا اور اس نے مشرق کی تہذیب و ثقافت اور سیاست و معیشت کو جس بے دردی سے تباہ کیا، اس کے رد عمل میں انسانی جذبات کا بھڑک اٹھتا، اور تشدد کی راہ اختیار کرنا عین ممکن ہے۔ ایسے منفی رویے کے لیے وجہ جواز یا عذر لنگ بھی تلاش کیا جاسکتا ہے، یہاں یہ بات بھی پیش نظر رہے کہ حصول آزادی کے لیے سامراج کے خلاف مسلح یا پر امن جدوجہد دوسرا مسئلہ ہے، جس کے نہ صرف جواز بلکہ وجوب پر الیں جنون نے اپنے خون سے دستخط ثبت کیے ہیں، لیکن یہ دیکھ کر تجھب ہوتا ہے کہ تشدد اور انتحاپندی کی یہ لہر مغربی سوسائٹی میں بھی اٹھ رہی ہے، جسے اپنی زیر کی پر بدا ناز تھا اور جس نے مشرق میں مظلوموں کی آہ و فخار پر پابندی لگا رکھی ہے۔ ابھی کل کی بات ہے کہ جب بیت المقدس میں عربوں کی زمینوں پر اسرائیل کے غاصبانہ قبضہ کے خلاف آواز اٹھائی گئی، تو سلامتی کو نسل میں اس آواز کو ایک بڑی عالمی طاقت نے دیئو کر دیا اور ساری دنیا نے یہ دیکھ لیا کہ آزادی، اخلاق اور تہذیب کی نام لیوا

طاقت کمال کھڑی ہے؟

افسوس! سفرطان نے کوئی جانشین نہیں چھوڑا اور نہ وہ آزادی اور جمہوریت کا نام لینے والوں سے پوچھتا کہ وہ جمہوریت اور آزادی کے الفاظ بول کر کیا مراد لیتے ہیں؟ چنانچہ یہی وجہ ہے کہ آج دنیا میں اخلاق سے عاری سیاست، تشدد اور قتل و غارت پر مشتمل ہوئی ہے جو زبان سے تو سچائی کا نام لیتی ہے، لیکن سچائی کا سامنا کرنے سے آنکھیں چراتی ہے۔

شم پر شتم یہ ہے کہ مغرب میں جہاں کہیں تشدد اور دہشت ناکی کے افسوس ناک واقعات جنم لیتے ہیں، وہاں کے ذرائع ابلاغ حق و النصف کی بجائے جھوٹ کا سارا لیتے ہیں اور "مسلم بنیاد پرسی" کو اس تشدد کا سبب قرار دیتے ہیں، بے گناہ اور معصوم انسانی جانوں کے ضیاع پر ذرائع ابلاغ کا یہ کردار واقعی قابل افسوس ہے۔

مسلم دنیا اور مغرب میں لئے والی مسلم اقلیت کے بارے میں مغربی سیاست اور ذرائع ابلاغ کا عمومی طور پر جو بھی رو یہ ہو، لیکن یہ دیکھ کر خوشی ہوتی ہے کہ مغربی سوسائٹی میں ایسے افراد اور جماعتیں موجود ہیں، جن کی بلند نظری اور عملی پاکیزگی کی وجہ سے جمالياتی قدر ہوں اور روحانی روایات کی آب و تاب اب تک باقی ہے۔ ہمیں یہ کہنے میں کوئی باک نہیں ہے کہ ہم ان لوگوں میں سے نہیں ہیں جنہیں مغربی سوسائٹی میں برائی کے سوا کچھ نظر نہیں آتا۔ ہمیں اس بات کا اعتراف ہے کہ مغربی سوسائٹی کے دانشوروں، مفکروں اور مدبروں نے علم و ادب، فلسفہ و اخلاق اور سیاست و معیشت کے مسائل کو حل کرنے کے لیے جس بصیرت، پختہ فکر، محنت اور دیانت سے کام کیا ہے اور اس راہ میں آنے والی مشکلات پر جس صبر و تحمل، استقامت اور وقار و تمکنت سے مقابلہ کیا ہے، وہ انسانی تاریخ کا ایک روشن باب ہے، جس پر انسان فخر سے اپنا سرا اونچا کر سکتا ہے۔

فکر و نظر اور اظہار رائے کی مکمل آزادی اور جمالياتی قدر وسائل سے انسان کی گھری وابستگی کا اظہار بعض اوقات ایسے انداز میں ہوتا ہے کہ ان کے حسن و جمال اور لطافت و نزاکت کو انسانی آنکھیں جھک جھک کر بحدے کرتی ہیں۔ مثلاً گزشتہ ۱۹ اپریل کو امریکہ کے ایک شر اوکلاہاما (Oklahoma) میں ایک بم کا دھماکہ ہوا اور انسانی جان و مال کا ضیاع ہوا۔ ذرائع ابلاغ نے اس حادثے میں امریکہ میں بننے والی مسلم جماعت کو ملوث کرنے کی بے حد کوشش کی، جس کی وجہ سے اوکلاہاما میں بننے والی مسلم اقلیت سمسم گئی، حتیٰ کہ ایک مسلم حاملہ خاتون کا حمل بھی ساقط ہو گیا۔

اس الیہ پر جمال ذرائع ابلاغ اخلاقی طور پر اپنے فرانچ منصبی کو ادا کرنے میں ناکام رہے، وہاں مذہب کے بعض سچے پیروکار اپنی اخلاقی ذمہ داریوں کو پورا کرنے میں پوری طرح کامیاب رہے، چنانچہ اوکلاہاما شریمن پچاس مسیحیوں کی ایک جماعت نے جون بن بنیل (John Benefiel) پادری کی قیادت میں اتوار کے دن ایک مسجد میں مسلمانوں سے ملاقات کی اور پڑوسیوں کا حق ادا کرتے ہوئے انہیں ایک خوب صورت پلیٹ پیش کی اور کہا:-

”اوکلاہاما کے تمام کلیسا، مشرق و سطی اور اسلامی جماعت کی طرف اپنی دوستی کا ہاتھ بڑھاتے ہیں..... ہم اس بات کا اعتراف کرتے ہیں کہ اوکلاہاما کے تمام شری اور پڑوسی مل کر اوکلاہاما میں (ہلاک ہونے والے) خاندانوں اور دوستوں کا مقام کرتے ہیں۔“ پادری موصوف نے مسلمانوں کو چند تصاویر بھی پیش کیں، جنہیں چرچ کے بچوں نے بنایا تھا اور کہا:-

”ہم چاہتے ہیں کہ آپ کو اس بات کا علم ہونا چاہیے، کہ ہم یہاں (آپ کے ساتھ) ہیں..... ہم آپ کے دوست ہیں۔“ ایک مسیحی جوڑے

نے اپنی ہمدردی کا اظہار کرتے ہوئے ایک مسلم جوڑے کو پھلوں کی ٹوکری پیش کی، کیوں کہ ۱۹ اپریل کے دن بم کے الٹ ناک سانچے پر چند لوگوں نے ایک مسلم خاتون کو دھمکیاں دی تھیں، جس کے نتیجے میں اس کا حمل گر گیا تھا۔

واقعہ یہ ہے کہ جب کبھی انسان نے اخلاص سے ذات مطلق اور حسن مطلق سے اپنا رشتہ جوڑا ہے، مذہب کو سیاست کا آلہ کار بنانے کی بجائے اس کی رہنمائی میں وہ اپنی تلاش میں لکلا ہے، اس نے مجبزوں کی تخلیق کی ہے اور دکھی انسانیت کو دکھوں سے نجات دلا کر ایک مثال قائم کی ہے۔ قرآن مجید نے سچ فرمایا ہے: کہ جن لوگوں نے (صحیح معنی میں حضرت) مسیح کی پیروی کی، ہم نے (خدا) ان کے دلوں کو شفقت و رحمت (کے جذبات) سے (ممور) کر دیا (سورہ الحدید، آیت نمبر ۲، تفصیل کے لیے ملاحظہ ہو "ڈان" ۳ مئی ۱۹۹۵ء)

اسی قسم کا ایک دوسرا واقعہ سیاست کی دنیا میں رونما ہوا ہے، آج کل مغرب میں، خاص طور پر فرانس اور جرمنی میں دائیں بازو کی اتنا پسند سیاسی جماعتوں نے نوآباد کاروں کے خلاف م Mum شروع کر رکھی ہے، اسی سلسلے میں یکم مئی کو اسی جماعت کے پندرہ ہزار حمایتوں نے سیاہ فام نوآباد کاروں کے خلاف پیرس میں مظاہرہ کیا۔ اس مظاہرہ میں تین فاشٹ آدمیوں نے ایک ۳۹ سالہ مرکاشی مسلمان ابراہیم کا پیچھا کیا۔ ان سے بچنے کے لیے ابراہیم نے دریا میں چھلانگ لگادی اور ڈوب گیا اور دائیں بازو کے یہ تینوں مجرم بھاگ گئے اور بھیڑ میں گم ہو گئے۔

اس خون چکاں واقعہ پر پورے فرانس میں غم و غصہ کی لمبڑی گئی، اور فرانس کے صدر مترال نے اس پل پر جا کر دریا میں اس جگہ پر پھول نچحاور کئے، جہاں مرحوم ابراہیم نے جان دی تھی۔ صدر مترال نے اپنے

اس انوکھے قدم سے دنیا کو یہ بتا دیا کہ وہ فاشت سیاست کی مذمت کرتے ہیں اور انسانیت کے احترام میں مرحوم ابراہیم کی روح پر پھول نچاہوں کرتے ہیں۔

واقعہ یہ ہے کہ مغرب میں کیا ولی سیاست کے باوجود مغربی سوسائٹی کی یہی ادائیگی ہیں، جن کی وجہ سے وہ آج بزم کائنات کی رونق بنی ہوئی ہے۔ ہمیں دکھ سے کہنا پڑتا ہے کہ آج ہماری سوسائٹی، پاکستان میں اخلاقی بلندی کے وہ خوب صورت نمونے پیش نہیں کر سکی، جس کے تذکرے ہم اپنے تاریخ میں پڑھتے ہیں۔ آج ہماری سوسائٹی میں لسانی اور مذہبی تاؤ پلیا جاتا ہے، جو کبھی بھی تشدد کی خوف ناک صورت اختیار کر لیتا ہے۔ اس پر ہمارے اہل نظر کو پوری سنجیدگی سے سوچنا چاہیے کہ آخر اس پر کیوں کر قابو پلیا جاسکتا ہے، نیز یہ کہ وطن عزیز میں بنتے والی اقلیتوں (مثلاً مسیحی، ہندو، پارسی وغیرہ) پر جب کبھی بعض انفرادی واقعات کی وجہ سے دباو پڑھتا ہے، کیا اکثریت جماعت کے اہل علم اور مذہبی رہنماء پہل کر کے اپنے مسیحی بھائیوں سے مل کر ان کے خوف و ہراس کو دور کرنے کی کوشش کرتے ہیں؟ مسلمانوں نے اپنے دور اول میں روح اسلام سے سرشار ہو کر اپنے غیر مسلم شریوں کی جان و مال اور عزت و آبرو کا جس طرح سے تحفظ کیا تھا، اس کا اعتراف کرتے ہوئے تاریخ نے کبھی بخل سے کام نہیں لیا۔ قبرص کے ایک مسیحی بادشاہ کو خط لکھتے ہوئے ابن تیمیہ نے لکھا تھا کہ ہم مسلم قوم پوری بنی نوع انسان کے لیے بھلائی کے خواہاں ہیں۔ ابن تیمیہ نے مسلمان ملکوں پر تاتاری حملہ آور قازان خان سے مل کر مسیحی قیدیوں کو بھی یہ کہہ کر رہائی دلائی تھی کہ وہ ہمارے شہری ہیں۔ پاکستانی سوسائٹی میں اقبال مسح کا قتل، توہین رسالت کے الزام میں ماخوذ دو مسیحی نوجوانوں کے خلاف عدالت کے احاطہ میں نعرے بازی۔ ایسے

واقعات ہیں، جن پر ہمارے مذہبی رہنماؤں کو مسیحی رہنماؤں سے مل کر بات چیت کرنی چاہیے، کیون کہ مسلمان اور مسیحی ایک دوسرے کے پڑوسی ہیں۔ ان دونوں کی مذہبی روایات کا تقاضہ ہے کہ وہ ایک دوسرے کے دکھ، سکھ اور شادی، غمی میں شریک ہو کر ہی اپنی قومی، ملی اور مذہبی ذمہ داریوں کو پورا کر سکتے ہیں اور ان سازشوں کو ناکام بناسکتے ہیں، جو تجزیہی عناصر پاکستان کو بدنام کرنے کے لیے کرتے رہتے ہیں۔ فصل من مذکروں؟

رشید احمد (جالندھری)